

τοῦναντίον οὖν ἔοικεν ἢ καλουμένη πολυφιλία <τῇ φιλίᾳ>
ποιεῖν. ἢ μὲν γὰρ συνάγει καὶ συνίστησι καὶ συνέχει κατα-
πυκνοῦσα ταῖς ὁμιλίαις καὶ φιλοφροσύναις

‘ὡς δ’ ὅτ’ ὀπὸς γάλα λευκὸν ἐγόμφωσεν καὶ ἔδησε’
κατ’ Ἐμπεδοκλέα (fr. 33) (τοιαύτην γὰρ ἢ φιλία βούλεται ποιεῖν 5
ἐνότητα καὶ σύμπηξιν), ἢ δὲ πολυφιλία δίστησι καὶ ἀποσπᾶ B
καὶ ἀποστρέφει, τῷ μετακαλεῖν καὶ μεταφέρειν ἄλλοτε πρὸς
ἄλλον οὐκ ἔῶσα κρᾶσιν οὐδὲ κόλλησιν εὐνοίας ἐν τῇ συνηθείᾳ
περιχυθείση καὶ παγείση γενέσθαι.

Τοῦτο δ’ εὐθύς ὑποβάλλει καὶ τὴν περὶ τὰς ὑπουργίας 10
ἄνωμαλίαν καὶ δυσωπίαν· τὰ γὰρ εὐχρηστα τῆς φιλίας δύσχρη-
στα γίνεταί διὰ τὴν πολυφιλίαν.

‘ἄλλον τρόπον ἄλλον ἐγείρει φροντὶς ἀνθρώπων’

(Fr. Lyr. ad. 99)

οὔτε γὰρ αἱ φύσεις ἡμῶν ἐπὶ ταῦτὰ ταῖς ὁρμαῖς ῥέπουσιν, 15
οὔτε τύχαις ὁμοτρόποις αἰεὶ σύνεσμεν· οἳ τε τῶν πράξεων και-
ροὶ καθάπερ τὰ πνεύματα τοὺς μὲν φέρουσι τοῖς δ’ ἀντιπίπτουσι.
(6.) καίτοι κἂν πάντες ἅμα τῶν αὐτῶν οἱ φίλοι δέωνται, χα- C
λεπὸν ἐξαρκέσαι πᾶσι βουλευομένοις ἢ πολιτευομένοις ἢ φιλο-
τιμουμένοις ἢ ὑποδεχομένοις. ἂν δ’ ἐνὶ καιρῷ διαφόροις πράγ- 20
μασι καὶ πάθεσι προστυγχάνοντες ὁμοῦ παρακαλῶσιν ὁ μὲν
πλέων συναποδημεῖν, ὁ δὲ κρινόμενος συνδικεῖν, ὁ δὲ κρίνων
συνδικάζειν, ὁ δὲ πιπράσκων ἢ ἀγοράζων συνδιοικεῖν, ὁ δὲ
γαμῶν συνθύειν, ὁ δὲ θάπτων συμπενθεῖν,

‘πόλις δ’ ὁμοῦ μὲν θυμιαμάτων γέμη,

25

ὁμοῦ δὲ παιάνων τε καὶ στεναγμάτων’ (Soph. O. R. 4),

ἢ πολυφιλία, πᾶσι μὲν ἀμήχανον παρεῖναι, μηδενὶ δ’ ἄτοπον,
ἐνὶ δ’ ὑπουργοῦντα προσκρούειν πολλοῖς ἀνιαρόν·

D